

# СОВЕЦКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 40—41

(7482)

СЕРАДА

7

КРАСАВІКА  
1943 г.

ПРАЧЫТАЎ — ПЕРАДАЎ ДРУГОМУ

ЗА ЧАС ЗІМОВАЙ КАМПАНІІ СОВЕЦКІЯ ВОЙСКІ НАНЕСЛІ ВАРΟЖЫМ АРМІЯМ ЦЯЖКІЯ ВАЕННЫЯ ПАРАЖЭННІ І ВЫЗВАЛІЛІ АД НЯМЕЦКІХ ЗАХОПНІКАЎ ТЭРЫТОРЫЮ Ў 480.000 КВАДРАТНЫХ КІЛОМЕТРАЎ.

ВОРАГ СТРАЦІЎ ЗАБІТЫМІ БОЛЬШ 850.000 І ПАЛОННЫМІ 343.525 САЛДАТ І АФІЦЭРАЎ. ЗАХОПЛЕННЫ ВЯЛІКІЯ ТРАФЕІ.

НАШАЙ ЧЫРВОНАЙ АРМІІ—СЛАВА!

## ВЫНІКІ ЗІМОВАЙ КАМПАНІІ ЧЫРВОНАЙ АРМІІ

(З 10 ЛІСТАПАДА 1942 ГОДА ПА 31 САКАВІКА 1943 ГОДА)

31 сакавіка г. г. Чырвоная Армія завяршыла зімовую кампанію супроць нямецка-фашысцкіх войск.

За час зімовай кампаніі савецкія войскі нанеслі варожым арміям цяжкія ваенныя паражэнні. Чырвоная Армія нанесла нямецка-фашысцкім войскам самае вялікае ў гісторыі войнаў паражэнне пад Сталінградам, разграміла нямецкія войскі на Паўночным Каўказе і Кубані, нанесла рад цяжкіх паражэнняў ворагу ў раёне сярэдняга Дона і Варонежа, ліквідавала варожыя плацдармы на Цэнтральным фронце (Ржэў—Гжак—Вязьма) і ў раёне Дзямянска, прарвала блакаду Ленінграда.

За 4 месяцы і 20 дзён наступлення Чырвоная Армія ў вельмі цяжкіх умовах зымі прасунулася на захад на некаторых участках да 600—700 кілометраў. Савецкія войскі вызвалілі ад нямецкіх захопнікаў велізарную тэрыторыю ў 480.000 квадратных кілометраў. У выніку наступлення Чырвонай Арміі былі ачышчаны ад ворага раёны краіны, якія маюць важнае эканамічнае і ваенна-стратэгічнае значэнне. Поўнасьцю вызвалены Варонежская і Сталінградская абласці, Чэчэна-Інгушская, Паўночна-Осецінская, Кабардзіна-Балкарская і Калмыцкая аўтаномныя рэспублікі, Стаўропальскі край, Чэркеская, Карачаеўская і Адыгейская аўтаномныя абласці, амаль цалкам Краснадарскі край, Растоўская і Курская абласці, значная частка Варашылаўградскай, Смаленскай і Орлоўскай абласцей з дзесяткамі вялікіх гарадоў і многімі тысячамі сёл і вёсак.

Чырвоная Армія, адкінуўшы ворага на захад, вызваліла важнейшыя водныя і

чыгуначныя камунікацыі краіны, у тым ліку аднавіла спынены ворагам увосень 1942 года Волжскі шлях, ачысціла ад варожых войск усё цячэнне Дона. Вызвалены ад ворага і пушчаны ў эксплуатацыю чыгуначныя магістралі: Сталінград—Паворына, Сталінград—Ліхая—Варашылаўград, Сталінград—Краснадар, Владзікаўказ—Растоў-на-Дану, Ліскі—Мілерава—Шахты—Растоў-на-Дану, Елец—Касторная—Валуйкі—Варашылаўград, Масква—Вязьма, Масква—Ржэў—Вялікія Лукі і многія іншыя.

За час наступлення Чырвонай Арміі з 10 лістапада 1942 года па 31 сакавіка 1943 года нашымі войскамі ЗАХОПЛЕННЫ наступныя трафеі: самалётаў—1.490, танкаў—4.670, гармат рознага калібру—15.860, мінамётаў—9.835, кулямётаў—30.705, вінтовак—звыш 500.000, снарадаў—17 мільёнаў, патронаў—128 мільёнаў, аўтамашын—123.000, паравозаў—890, вагонаў—22.000, складаў з рознай ваеннай маёмасцю—1.825, а таксама вялікая колькасць радыёстанцый, матацыклаў і многа іншай ваеннай маёмасці.

За гэты-ж час нашымі войскамі ЗНІШЧАНА 3.600 самалётаў праціўніка, 4.520 танкаў, 4.500 гармат.

Усяго праціўнік за час нашага зімовага наступлення страціў: самалётаў—5.090, танкаў—9.190, гармат—20.360.

З 10 лістапада 1942 года па 31 сакавіка 1943 года захоплены ў палон 343.525 варожых салдат і афіцэраў.

За гэты-ж час праціўнік страціў толькі забітымі больш 850.000 салдат і афіцэраў.

СОВІНФОРМБЮРО.

## На фронтах Айчынай вайны

### ЗНІШЧАЮЦЬ НЯМЕЦКУЮ ТЭХНІКУ

За мінулы тыдзень з 28 сакавіка па 3 красавіка ў паветраных баях і на аэрадромах праціўніка знішчаны 124 нямецкія самалёты. З красавіка насцяжы нашай авіяцыі знішчана не менш 20 нямецкіх аўтамашын з войскамі і грузамі.

У Чорным моры наша авіяцыя патапіла тры транспарты праціўніка, 2 баржы і 2 тарпедныя кацеры.

Нашы караблі ў Барэнцавым моры патапілі таксама транспарт праціўніка.

### ПОДВІГ СОВЕЦКІХ ЛЕТЧЫЦ

На адным з участкаў фронту, на паўночны захад ад Белгарада, наша падраздзяленне за два дні баявых дзеянняў знішчыла да роты гітлераўцаў.

Лётчыцы—малодшыя лейтэнанты Тамара Памятных і Рая Сурначэўская сустрэлі некалькі варожых бамбардыроўшчыкаў і атакавалі іх. Тамара Памятных збіла два нямецкія бамбардыроўшчыкі, Рая Сурначэўская ў гэтым-жа паветраным баю збіла таксама два самалёты праціўніка.

### РУКАПАШНАЯ СХВАТКА

У раёне сярэдняга цячэння Паўночнага Данца байцы Н-скага падраздзялення знянацку напалі на немцаў, якія будавалі абарончы рубеж. У выніку рукапашнай схваткі знішчана 80 салдат і афіцэраў праціўніка. Захоплены 3 кулямёты і вінтоўкі гітлераўцаў. Снайперы тт. Чарапкоў, Малакоўскі і Батум знішчылі 19 салдат і 3 афіцэраў праціўніка. Снайпер тав. Таропаў знішчыў 5 немцаў.



НА ЗДЫМКУ: Разлік гарматы гвардыі сержанта Я. Г. Цуканавы, які збіў 4 варожых самалёты.

### НА ПОЎДЗЕНЬ АД ІЗЮМА

На поўдзень ад Ізюма праціўнік 3 красавіка ўвёў у бой тры батальёны матарызаванай пяхоты і 20 танкаў. Наступленне немцаў падтрымлівалася вялікімі сіламі авіяцыі. Нашы часці адбілі ўсе атакі гітлераўцаў. Праціўнік страціў забітымі да 1.000 салдат і афіцэраў. Падбіта і спалена 9 нямецкіх танкаў і знішчана 30 аўтамашын. У паветраных баях збіта 5 нямецкіх самалётаў. Апрача таго 2 самалёты праціўніка знішчаны агнём нашай знітнай артылерыі.

### НАСТУПАЛЬНЫЯ БАІ НА КУБАНІ

На Кубані нашы часці вялі наступальныя баі. Байцы Н-скага злучэння, перамагаючы ўпорнае супраціўленне праціўніка, уварваліся на ўскраіны аднаго насялёнага пункта і вядуць вулічныя баі. На працягу дня знішчаны 4 гарматы, 8 мінамётаў і забіта больш 250 нямецкіх салдат і афіцэраў.

(З паведамленняў Савінформбюро).

## МАСКВА, ВЯРХОЎНАМУ ГАЛОЎНАКАМАНДУЮЧАМУ МАРШАЛУ СОВЕЦКАГА САЮЗА ТАВАРЫШУ СТАЛІНУ

Дарагі Іосіф Вісарыёнавіч!

З першых дзён айчынай вайны працоўныя Віцебскай абласці ўзняліся на свяшчэнную барацьбу супроць нямецка-фашысцкіх акупантаў. Дзесяткі тысяч партызан і партызанак днём і ноччу знішчаюць нямецкія захопнікаў, знішчаюць тэхніку, разбураюць тылы варожых войск.

Партызаны і партызанкі Віцебскай абласці, следуючы ўдзячнаму пачыну патрыётаў нашай Радзімы, натхнёныя паспяховым наступленнем Чырвонай Арміі, прасякнутыя нянавісцю да ворага і жаданнем хутчэй ачысціць нашу савецкую зямлю ад нямецкіх акупантаў, сабралі на будаўніцтва самалётаў і бронепаяздоў «Савецкая Беларусь» аблігацый і грошай на суму 2.540.077 рублёў. У зборы сродкаў актыўны ўдзел пры-

малі калгаснікі і калгасніцы акупіраваных раёнаў. Збор сродкаў прадаўжаецца і праходзіць як яркая дэманстрацыя бязмежнай любові і адданасці нашай маці-Радзіме, большэвіцкай партыі. Вам, геніяльны правадыр і палкаводзец Савецкага народа.

Партызаны і партызанкі Віцебскай абласці запэўніваюць Вас, таварыш Сталін, што і надалей, не шкадуючы свайго жыцця, будуць бязлітасна знішчаць гітлераўскіх акупантаў да поўнага іх знішчэння і аказваць усямерную дапамогу нашай гераічнай Чырвонай Арміі.

Прыміце, дарагі таварыш Сталін, ад партызан і партызанак, якія дзейнічаюць у Віцебскай абласці, гарачае прывітанне і пажаданне Вам доўгіх год жыцця і здароўя на карысць нашай Радзімы.

Сакратар Віцебскага абкома КП(б) Беларусі  
СТУЛАЎ.

## Сакратару Віцебскага абкома КП(б) Беларусі таварышу СТУЛАВУ

Перадайце партызанам і партызанкам, калгаснікам і калгасніцам Віцебскай абласці, якія сабралі 2.540.077 рублёў на будаўніцтва самалётаў і бронепаяздоў „Савецкая Беларусь“,—маё брацкае прывітанне і падзяку Чырвонай Арміі.

І. СТАЛІН.



# Размеры территории освобожденной Красной Армией от немецкой оккупации за период зимней кампании 1942 - 1943 г.г.





# СМЕРЦЬ ФАШЫСЦКІМ КАТАМ!

## НОВАЕ КРывАВАЕ ЗЛАЧЫНСТВА ГІТЛЕРАЎСКІХ НЯГОДНІКАЎ

У горадзе Слуцку нямецка-фашысцкія акупанты знішчаюць савецкіх людзей хворых тыфам, а таксама заподозраных у захворанні. Ужо знішчана 2.000 чалавек.

Шчасліва і ў здароўі жыў наш народ пры савецкай уладзе. Уварваліся немцы на Беларусь і прынеслі з сабою ўсе страшныя хваробы, нечыстоты, смерць. Яны, гэтыя агідныя мязэротнікі, з'яўляюцца носьбітамі тыфа і ўсякай іншай заразы. Яны разбурылі дом савецкіх людзей, іх жыццё, знішчылі ўсе больницы, замучылі і разганялі людзей медыцыны, асудзілі беларускі народ на голад, жабравства, выміранне.

Знішчэнне хворых савецкіх людзей і заподозраных на хваробу — гэта новае нечуўнае злачынства гітлераўскіх нягоднікаў у Беларусі. Нямецкія акупанты, якія, як чорная навалач, уварваліся на беларускую зямлю, паставілі сабе мэтай фізічнае знішчэнне беларускага народа. Яны пагалоўна знішчаюць усіх хворых і слабасілых, а тых, хто застаецца жы-

вым, робяць нявольнікамі, рабамі. Цяжкая гора лягло на беларусаў, на іх дзяцей, жанчын, старыкоў. Немец — няўмольны і крывавы кат, ён узяў сякера над галавой кожнага савецкага чалавека на акупіраванай беларускай зямлі.

Трагедыя ў Слуцку — гэта трагедыя ўсяго беларускага народа. Аб гэтым нельга ні забыць, ні маўчаць.

Помсціць крывавым фашысцкім забойцамі! Помсціць жорстка і бязлітасна! Помсціць усюды і заўсёды. Помсціць на кожным кроку, у любы дзень, у любы час.

Браты-беларусы! Вярце зброю, ратуйце жыццё сваё, сваіх дзяцей, жонак, старыкоў. Ідзіце ў партызаны! Толькі зброяй, знішчальным, смерцельным агнём можна спыніць раз'юшанага звер-немца.

Кроў за кроў! Смерць за смерць!

Толькі барацьбой мы выратуем свой родны край, свой народ ад карычневай фашысцкай чумы. Смерць нямецкім акупантам!

## ЗНІШЧЫЛІ 1.000 НЕМЦАЎ

Некалькі партызанскіх атрадаў, якія дзейнічаюць у адным з раёнаў Віцебскай абласці, у канцы сакавіка вялі жорсткія баі з карным атрадам праціўніка. У выніку гэтых баёў партызаны разграмілі два батальёны Себежскага гарнізона, якія тэрмінова прыбылі на дапамогу пацярпеўшай няўдачу карнай экспедыцыі гітлераўцаў.

Нямецка-фашысцкія захопнікі страцілі ў гэтых баях толькі забітымі звыш 1.000 салдат і афіцэраў. Партызанамі захоплены вялікія трафеі.

Група віцебскіх партызан на ўчастку чыгункі Віцебск—Полацк пусціла пад адкос нямецкія войскі эшалон. Пры крушэнні разбіты паравоз, 19 вагонаў і платформаў.

## БОЙ ЗА ВЁСКУ

Гітлераўскія мязэротнікі неаднаразова спрабавалі знішчыць вёску М. і яе жыхараў. Але кожны раз намеры драпежнікаў правальваліся. Партызаны добра абараняюць вёску, змагаюцца за яе стойка і храбра.

Нядаўна вораг зноў паўтарыў свой замаха.

На гэты раз нямецкія карнікі наступалі трыма калонамі, больш чым па сотні фашыстаў у кожнай. Яны былі ўзброены гарматамі, мінамётамі, ўтаматамі.

Але нішто не зламала сілу народных месціцаў. Атрады Осіпа і Міхаіла арганізавалі засады. Як толькі немцы падыйшлі да маста, партызаны ўдарылі па іх з засады. Станкавы кулямёт Пятра і ручныя кулямёты Васіля і Кастуся метка білі па калоне. Фашысты заляглі, але праз некалькі часу зноў падняліся і паспрабавалі аднавіць наступленне. Партызанскі агонь узмацніўся, і вораг зноў быў вымушан адступіць.

Тады карнікі рашылі абыйсці засаду з флангаў. І гэты нумар не ўдаўся. Партызаны ўдарылі з

флангавых засад. Як ні дамагаліся акупанты прарвацца наперад, усе іх атакі былі адбиты.

На полі бою фашысты пакінулі 57 трупцаў сваіх салдат і афіцэраў і многа раненых.

Г. ШЧАРБАТАЎ.

ПАЛЕССЕ.

## ПІСЬМО МАЦІ ДА СЫНА

Сын мой! Любы, родны мой!

Я не ведаю, дзе ты, куды загнаў цябе буйны вецер вайны.

Ведаю толькі адно: дзе-б ты ні быў, ты застаўся такім, якім я цябе нарадзіла: чэсным, добрым, адважным і бясстрашным. Як і маці, любіш сваю бацькаўшчыну, сваю радзіму. Ведаю, што б'еш немца.

Што табе раскажа пра сябе? Гэта страшна і цяжка — раскажаш пра гора.

Пракляты немец замучыў мяне, ён смочка кроў маю, знісіў мае дужасць. Паглядзеў-бы ты на маю галаву — яна ўся сівая, а мне-ж не так ужо многа год.

Паглядзеў — быты на мой твар — ён увесё у маршчынах.

Сын мой! Я зусім не тая, што была. І жыў я не той вялікай радасцю, якою жыла, а той вялікай і святой нянавісцю, якая пылае ў сэрцы, нянавісцю да праклятага кат-немца.

Немец усё забраў. Зямля, на якой працавалі ўсе нашы дзяды і прадзеда, забрана для нямецкіх памешчыкаў.

Тут маёнткі, а-мы рабы. Не-мед выцягнуў

## „СЦЯГ БРЫГАДЫ“

(УРЫВАК З ПАЭМЫ)

Я не проста пішу,  
А прысуд выношу,  
Каб над ворагам здзейсніўся пасля,  
Бо чакае ратунку  
Заняволеная зямля,  
Нашых прагнучых пацалункаў.  
Адрываўся ад спраў,  
Слёзы, кроў, дым і попел пажараў  
Не ў радкі я старанна збіраў,  
А ў магутную хмару.  
Дышучы полымнай сілай радкі.  
Судны дзень набліжаецца.

З хмары  
Хутка грозных малакан штыкі  
Па нямецкіх галовах удараць.  
Няхай слёзы з вачэй — ручаём,  
З сэрца — кроў,  
А з нямецкае хаты  
Льецца полымна ноччу і днём  
У часы расплаты...

\*\*\*

Больш чым год  
мінуў з тае даты,—

І да сяла,  
Франтавыя прысады  
Абудзіўшы,  
Брыгада ішла...  
Шчокі вецер снежаньскі ліжа.  
Зайнелі вушанкі,  
Маскхалаты і лыжы,  
І сані, і танкі.  
Іх палкоўнік Зарудны вёў—  
Камандзір брыгады.  
Белай парай дыханне байцоў  
Сагравала прысады.  
Іх сіло сустрэкала  
У зімовай красе.  
Хто сказаў,  
што брыгады не стала,

што забіты таварышы ўсе?  
Хто паверыць захаца  
У словы такіх?

Бачыць кожны,  
На ўласныя вочы:  
Вось яны — дарагія,  
Маладыя, суровыя,  
Гарадскія, вясковыя,—  
Да аконаў белаю хмарай  
Набліжаюцца дзяцюкі.  
Хутка,  
Хутка па ворагу удараць  
Гартаваныя іх штыкі.  
Аркадзь КУЛЯШОЎ.

## АТРАД МАРАКА

— Змагайцеся так, як партызаны Марака,— часта можна пачуць сярод віцебскіх партызан.

Чаму гэты атрад ставіцца ў прыклад для іншых?

Атрад вырас з невялікай групы ў моцную баявую адзінку. Начале групы стаў мужны комсамалец Міша Марака. Хутка Міша стаў камандзірам атрада. У баях з фашыстамі ён загінуў геройскай смерцю. І тады партызаны, захоўваючы, як святыню, памяць аб сваім слаўным камандзіру, назвалі свой атрад імем Мішы Марака.

— Адпомсцім за смерць камандзіра!—грозны клятвай прагучэлі словы партызан над свежай магілай бясстрашнага комсамольца.

І партызаны стрымалі сваю клятву. За апошнія некалькі месцаў пасля смерці Мішы Марака народныя месціцы знішчылі і паранілі да 1.000 немцаў і ўзялі ў палон 23 гітлераўцаў. Партызаны пусцілі пад адкос 8 войскаў эшалонаў ворага, узарвалі тры масты і 16 аўтамашы, абрэзалі 15 кіламетраў тэлеграфна-тэлефоннага дроту, захапілі вялікія трафеі.

У баях з нямецкімі акупантамі вырасталі выдатныя воіны. Яны загартаваліся, навучыліся майстэрству партызанскай барацьбы. Узорам такога майстэрства можа служыць адна з апошніх аперацый па разгрому буйнага варожага гарнізона.

Камандаванню атрада было вядома, што сілы і зброя ворага значна перавышаюць сілы і зброю атрада, але гэта не спыніла смелых. Карыстаючыся змрокам, атрад неспрыкетна прабраўся да вёскі і ўдарыў па цэнтральных будынках, дзе размяшчаліся асноўныя сілы праціўніка. Немцы былі захоплены знянацку. Штыком і куляй, прыкладам і гранатай знішчалі партызаны гітлераўцаў.

120 трупцаў засталіся на вуліцах вёскі. Толькі нямногім немцам удалося ўцячы ад смерці.

Такія-ж удалыя баявыя аперацыі праводзіў атрад па разбурэнню варожых камунікацый. Пра

адну з аперацый партызан Васіль раскажвае:

— Цёмная ноч была тады. Мы сядзім у кустах непадалёк ад чыгуначнага насыпу. Вось па лініі прайшлі тры немцы. Рукі мінэвалі сціскаюць аўтамат: адна чарга — і капут усім тром. Але наша задача—пусціць пад адкос воражы эшалон. Прыходзіцца стрымліваць сябе.

Хутка пачуўся нарастаючы гукаў поезда. Я і падрыўніца Аксіня выскакваем на насып. Пачалася гарачая работа. Спяшаемся. Калі было замініравана палатно, поезд знаходзіўся ад нас метраў за чатырыста.

Толькі мы паспелі скрыцца, як пачуўся аглушальны выбух. Пад адкос паляцелі паравоз, вагоны. Нагружаныя боепрыпасамі вагоны ірваліся некалькі гадзін, і фрыцы нічога не выратавалі, бо не маглі падступіцца, — закончыў Васіль свой захопляючы расказ.

— Да вайны я скончыў школу снайпераў,—расказвае другі партызан Аляксандр.—Не так даўно наш атрад біўся з фашысцкімі карнікамі. Мы занялі абарону на ўскраіне вёскі. Раптам байцы заўважылі нямецкіх разведчыкаў. Не ведаючы аб нашай прысутнасці, немцы падыйшлі да самай вёскі і, збіўшыся ў кучу, пачалі раіцца. Я прыцэліўся. Ад першага стрэлу паваліўся афіцэр. Салдаты заляглі. Але хутка адзін з іх падняўся. Я зноў стрэліў, і другі фрыц паваліўся з прабітай галавой. Да забітага кінуўся трэці немец, намерваючыся, як відаць, дапамагчы яму, але зноў трапны стрэл, і немец нязграбна валіцца на папярэдняга забітага. У гэтым бою агнём са сваёй снайперскай вінтоўкі я забіў чатырох нямецкіх афіцэраў і 8 салдат.

Так бясстрашна змагаюцца супроць нямецкіх акупантаў мужныя сыны беларускага народа.

В. ПАЛЕСКІ.

Н-СКІ РАЁН БЕЛАРУСІ.

(Наш кар.).

## НОВЫ ПОСПЕХ

Партызанскі атрад, які дзейнічае ў адным з раёнаў Мінскай абласці, у нядаўніх баях супроць нямецкай карнай экспедыцыі знішчыў да 200 гітлераўцаў.

14 сакавіка мінскія партызаны зрабілі смелы налёт на войскавы эшалон праціўніка. Мужныя савецкія патрыёты знішчылі паравоз і 10 класных вагонаў.

Ружэйна-кулямётным агнём забіта і паранена 130 варожых салдат і афіцэраў.

## ГРУПА СЛАВАКАЎ ПЕРАЙШЛА ДА ПАРТЫЗАН

Як паведамляюць, да партызан перайшла група салдат славакаў з вартавых часцей праціўніка. Славакі заявілі:

«Мы, салдаты славацкай рэзервай дывізіі, знаходзіліся ў Беларусі, дзе неслі ахову чыгуначных ліній, мастоў і іншых аб'ектаў. Немцы ўчынялі нечуваныя зверствы і агідныя злачынствы ў адносінах да мясцовых савецкіх жыхараў. Мы пераканаліся, што чэхам і славакам з немцамі не па шляху. Мы не жадаем дапамагаць ім паліць вёскі і расстрэльваць нявінных дзяцей, жанчын і старыкоў. Як сыны вялікай сямі славянскіх народаў, мы перайшлі на бок партызан і разам з імі ў глыбокім тылу б'ём немцаў, дапамагаем Чырвонай Арміі знішчаць фашысцкіх захопнікаў. Тут, у Беларусі, мы змагаемся за вызваленне славян ад фашысцкага рабства, за свабодную і незалежную Чэхаславакію».



Нашы байцы і камандзіры вызвалілі ўжо ад фашыскага палону сотні тысяч жанчын, дзяцей і старыкоў. Баец Васіль Нікалавіч Хрусталёў, прасоўваючыся са сваёй часцю наперад, сустрэў у вызваленнай вёсцы Пашнікава, Бельскага раёна, Смаленскай абласці, сваю сям'ю.

НА ЗДЫМКУ: Сустрэча В. Н. Хрусталёва са сваёй маці Прыскаўняй Нікітаўнай.

## СМЕЛЫ НАЛЁТ

Партызанскі атрад «Жэлезняк», які дзейнічае ў адным з раёнаў Вілейскай абласці, 26 сакавіка зрабіў паспяховы налёт на нямецкі гарнізон у вялікім насяляльным пункце.

Партызаны знішчылі 210 салдат і афіцэраў праціўніка і разграмілі ўправы паліцыі і жандармерыі. Захоплены ўзбраенне варожага гарнізона і два склады з харчаваннем. Выканаўшы баявое заданне, партызаны без страт вярнуліся на сваю базу.

## БАЯВЫЯ СПРАВЫ

Як паведамляюць, партызаны атрада, які дзейнічае ў адным з раёнаў Магілёўскай абласці, 18 сакавіка разграмілі нямецкі карны атрад, які ўчыняў расправу над мірнымі савецкімі жыхарамі. Забіта 18 і паранена 23 гітлераўцы.

Партызаны другога атрада знішчылі 4 аўтамашыны з нямецкімі салдатамі і афіцэрамі. Захоплены трафеі: 3 кулямёты, 3 аўтаматы, 35 вінтовак і боепрыпасы.





НА ЗДЫМКАХ: Злева—дзяўчаты—байцы МПВО на вуліцах Ленінграда. Справа — перадавікі Н-скага артылерыйскага завода Б. А. Шчоткін, К. В. Іваноў і А. Я. Кадзетава, якія, выконваючы штодзённую па дзве—тры нормы, сабралі ў падарунак фронту некалькі зніжэнняў гармат звыш плана.

## ПА СОВЕЦКАЙ РАДЗІМЕ

### ПРАДМАЙСКАЕ СПАБОРНИЦТВА

★ Скура-абутковы камбінат імені Комінтэрна здаў у сакавіку ў фонд Галоўнага Камандавання 4.600 пар абутку.

★ Верх-ісецкія сталевары рашылі да 1 мая даць у асобы фонд Галоўнага Камандавання тысячу тон звышпанавага метала.

★ Калектыў 1-га прамысла «Сталінафты» здабыў звыш плана каля 2.300 тон нафты.

★ Трэст «Лензолата» перавыканаў квартальную праграму золатаздабычы. Гарнякі абавязаліся на два тыдні раней тэрміну закончыць месячны план і даць дадаткова вялікую колькасць золата ў асобы фонд Галоўнага Камандавання Чырвонай Арміі.

### НОВЫ МАРТЭН УСТУПІЎ У СТРОЙ

Уступіў у строй новы мартэнаўскі цэх на Рэўдзінскім метызнаметалургічным заводзе. 31 сакавіка першая печ новага мартэнаўскага цэха выдала плаўку сталі.

### АДНАЎЛЕННЮ СТАЛІНГРАДА ДАПАМАГАЕ ЎСЯ КРАІНА

Услед за падарункамі саратаўцаў у Сталінград прыбыў эшалон з Горкага, грузыны будаўнічымі матэрыяламі, абсталяваннем, аўтамабілямі, харчаваннем.

Дэлегацыя Саратава і Горкага была цёпла сустрэнуты працоўнымі гераічнага горада. Адбыўся агульнагародскі мітынг. Сакратар Сталінградскага абкома ВКП(б) тав. Чуянаў гарача падзякаваў дэлегатаў за аказаную дапамогу і заклікаў іх у тым, што Сталінград зноў стане квітнеючым індустрыяльным горадам.

### ПАДАРУНКІ БАЙЦАМ ЧЫРВОНАЙ АРМІІ

У Дагестане пачаўся збор першамайскіх падарункаў байцам і камандзірам Чырвонай Арміі. Калгаснікі аўла Утамыш падрыхтавалі да адпраўкі 20 пасылак з мяса, яйкамі, сырам і пачынем. Жонка франтавіка Хасаева адправіла абаронцам радзімы пасылку з жаранымі курамі, здобай, садавінай, бялізнай. Горцы сабралі вялікую колькасць яблык і гранічых арэхаў.

### У ВАРОНЕЖЫ

У Варонежы поўным ходам ідуць аднаўленчыя работы. Пущан рад прадпрыемстваў мясцовай прамысловасці і прамысловай кааперацыі. Адкрыты магазіны, сталовыя, хлебапечкарні, лазні, цырульні. Да 1 мая будзе пущана першая чарга трамвая. У 1943 годзе будуць адноўлены дзве гасінішчы, тэатр, кінатэатр, абласная бібліятэка. Звыш 15 мільёнаў рублёў будзе выдаткавана на будаўніцтва і аднаўленне жыллёвых будынкаў.

## СМЕРЦЮ ГЕРОЯ

Мы сядзелі ў бліндажы. Водсветы агню з невялікай пецкі золатам пераліваліся на ордэне Чырвонага Сцягу, які ўпрыгожваў грудзі майго суседа. На дварэ бушаваў вецер. Чуліся раскаты артылерыйскіх залпаў. З завываннем праляцела над бліндажом міна і разарвалася недалёка — агонь у печцы скалыхнуўся, на галовы пасыпалася зямля. Затрашчалі нямецкія аўтаматы.

Пярэдні край абароны. Гадзіну таму назад савецкія воіны адбілі контратаку гітлераўцаў і цяпер частка чырвонаармейцаў адпачывала. Немцы хацелі адбіць страчаны ўчора рубаж, але яны не дабіліся ніякіх поспехаў. Байцы моцна ўтрымліваюць заваёваны рубаж.

Дзелімся ўражаннямі нядаўняга бою. — Здрава ты іх, Даніла Дзмітравіч, часануў, — гаворыць баец Калугін, звяртаючыся да ордэнаносца. — Я сам бачыў, як ад меткіх тваіх выстралаў слаліся фрыцы. Многа ты іх улажыў.

Даніла Дзмітравіч Парахонька ўсміхнуўся:

— Але і ты не промах, — адказаў ён. — Як паласнуў, дык адразу некалькі фрыцаў з капітоў далоў.

Даніла Парахонька да вайны жыў у Лоеўскім раёне, Гомельскай абласці. Ён там працаваў у сістэме спажывкааперацыі.

Я прашу яго раскажаць, за што ён атрымаў ордэн. Даніла Дзмітравіч ахвотна раскажае. Усплываюць малюнкі далёкага мінулага. Грамадзянская вайна. Немцы на Беларусі. Чырвоная Армія гоіць іх з родных зямель. У радах чырвоных воінаў і Даніла Дзмітравіч.

У часе расказа ў бліндаж ўвайшоў намеснік камандзіра батальёна па паліт-

часці. Ён таксама з Беларусі. Нарадзіўся ў Будакашальскім раёне.

— Ну, віншую вас, таварыш Парахонька! — гаворыць ён. — Камандзір дывізіі ўзнагародзіў вас за апошні бой медаллю «За адвагу».

Некалькі моцных узрываў скалыхнулі бліндаж. Вось яшчэ і яшчэ... Немцы абрушылі сотні мін на наш пярэдні край, а затым пачалася другая контратака. Бліндаж апусцеў. Чай застаўся недапіты. Чырвонаармейцы рынуліся на ворага.

Дзесяткі ракет узляцелі ў неба. У водсвеце ракет між уцалёўшых дрэў відаць фігуры нямецкіх аўтаматчыкаў. Парахонька, узліцца і плаўна спускае курок. Немец, узмажнуўшы рукамі, валіцца на зямлю. Даніла Дзмітравіч узяў на мушку другога фрыца. Выстрал — і яшчэ адзін фашыст асунуўся пад куст. Парахонька б'е метка. Пасля кожнага яго выстрала — адным немцам менш.

Контратака адбіта. Але Даніла Дзмітравіч не вярнуўся ў цёплы бліндаж, не даў сваёй конаўкі чаю. Варожая куля абарвала жыццё савецкага воіна. Ён загінуў, як герой, на полі бою.

Тут, на рускай зямлі, ён абараняў горад Леніна і сваю любімую Беларусь. І за яе чэсць, свабоду і незалежнасць ён аддаў жыццё. Тысячы беларусаў, якія мужна і бяспрашна змагаюцца ў радах Чырвонай Арміі, адпомсцяць за брацкую кроў заклітым нямецкім галаварэзам, адпомсцяць за родны зруйнаваны край.

Савецкія воіны ідуць на захад. Яны ідуць па трупах ворага.

Л. САСІМОВІЧ.

ДЗЕЮЧАЯ АРМІЯ.

## П'ЕСА БЕЛАРУСКАГА ДРАМАТУРГА У ГОРКАЎСКІМ ТЭАТРЫ

У Горкаўскім абласным драматычным тэатры з вялікім творчым поспехам ідзе п'еса беларускага драматурга рэжысёра Віктара Галаўчынера — «Урок жыцця».

П'еса паказвае нарастаючую барацьбу насельніцтва супроць гітлераўскіх захопнікаў у акупіраваных фашыстамі краінах.

Спектакль гэты ідзе ў абласным тэатры чацверты месяц з неаслабным поспехам.

## У ДЗЯРЖАЎНЫМ ВЫДАВЕЦТВЕ БССР

Дзяржаўнае выдавецтва Беларускай ССР выпусціла асобныя зборнікі нарысы аб Героях Савецкага Саюза — сынах беларускага народа, слаўных партызанах Міхаіле Сільніцкім і Ціхане Бумажкове. Нарысы напісалі пісьменнікі Кандрат Крапіва і Кузьма Чорны.

Падрыхтаваны да друку зборнікі прамоў і загадаў таварыша Сталіна за час Айчыннай вайны і асобных артыкулаў М. І. Калініна, а таксама зборнік «Партызанская вайна на Беларусі» — артыкулы П. К. Панамарэнкі.

У бліжэйшы час выходзяць з друку матэрыялы першага і другога мітынгаў прадстаўнікоў беларускага народа.

## МІЖНАРОДНАЯ ІНФАРМАЦЫЯ

### ВАЕННЫЯ ДЗЕЯННІ У ТУНІСЕ

У першыя дні красавіка войскі саюзнікаў прадаўжалі прасоўвацца і занялі мыс Серат (Паўночная Афрыка). У раёне на ўсход ад Эль-Гетара амерыканскія войскі захапілі новую тэрыторыю. У выніку паспяховай атакі саюзных войск праціўнік страціў многа салдат забітымі і захопленымі ў палон.

### ВЫНІКІ ДЗЕЯННЯУ АНГЛІЙСКАЯ АВІАЦЫЯ

На працягу сакавіка англійскія самалёты скінулі на аб'екты ў Германіі звыш 8.000 тон фугасных і запальваючых бомб. Англійская авіяцыя тройчы бамбіла Берлін, два разы Эсэн, а таксама зрабіла налёты на Гамбург, Нюрнберг, Мюнхен, Штутгарт, Дуйсбург і Бохун.

### НАЛЁТЫ НА ЭСЭН І ЗАВОДЫ РЭНО

Уноч на 4 красавіка англійскія бамбардзіроўшчыкі зрабілі моцны канцэнтраваны налёт на Эсэн. Было скінута 900 тон бомб. У выніку бамбардзіроўкі прычынены новыя разбурэнні вялізным ваенным заводам Круппа. Таксама прычынены значныя страты ўсяму раёну горада Эсэн.

4 красавіка вялікія злучэнні амерыканскіх цяжкіх бамбардзіроўшчыкаў зрабілі паспяховы налёт на заводы Рэно, якія размешчаны на ўскраіне Парыжа.

### РЭДАКЦЫЯНАЯ КАЛЕГІЯ.

А148.

С. ШАЎРОВА.

## ДЗЕЦІ НЕ БУДУЦЬ СІРОТАМІ

Яны нарадзіліся тут. Раслі, як кветкі ў полі, пад бацькаўскай і матчынай ласкай. Радзіма пашчотна выхоўвала сваіх юных сыноў і дачок, давала ім усё, што патрэбна, каб чалавек рос мужным, здаровым. Будучыня ў кожнага з іх была яснай, з багатай перспектывай.

Цудоўнае жыццё абарвалася ў чэрвеньскі дзень, калі над нашымі гарадамі і вёскамі з'явіліся чорныя сцягнатыкі, з павукамі на крылах, калі полымя пажараў узялася слупамі над гарадамі і сёламі Беларусі.

Сотні беларускіх дзяцей, якія знаходзіліся ў піонерскіх лагерах Нарач, санаторным лагерах Радзіма, дзіцячых садах і дамах Мінска, Оршы, Віцебска, Полацка, Мсціслаўля, былі эвакуіраваны ў савецкі тыл.

Цёпла прынялі беларускіх дзяцей у брацкіх рэспубліках і абласцях. Мясцовыя арганізацыі зрабілі ўсё для таго, каб дзеці жылі ў нармальным умовах, каб яны не адчувалі сябе сіротамі. Ве-

лізарную работу праводзяць мясцовыя педагогі і педагогі, эвакуіраваныя з Беларусі. За выдатную пастаноўку работы Полацкі дашкольны дзетдом, эвакуіраваны ў Валгодскую абласць, атрымаў пераходныя чырвоны сцяг Наркомаветы РСФСР. Работнікі дзетдома імкнуцца акружыць кожнае дзіцё ласкай, увагай і клопатамі.

У дзетдом прыбываюць дзеці з варожых тыла вельмі знясіленыя. За кароткі тэрмін дзяцей ужо не пазнаць. Здаровыя і вясёлыя, яны бадзёра танцуюць у музычны час. Так, напрыклад, было з хлопчыкам Коляй Карусевым. Калі яго прывезлі з варожых тыла, урач паківаў галавой: вельмі ж змучаны быў хлопчык. Але не праціла іх тых месцаў, як Коля, дзякуючы ўмеламу клопатліваму догляду, ажыў і павесіўся.

Дзеці добра памятаюць першыя дні вайны, свае родныя палаткі,

вуліцы гарадоў, разбурэння нямецкімі забойцамі. Яны чытаюць пра барацьбу беларускага народа супроць нямецка-фашысцкіх акупантаў, вядуць перапіску з партызанамі. Кіраўнік Аршанскага дашкольнага дзетдома імені Леніна т. Дворкін у сваім лісце піша: «Ва ўсёй нашай штодзённай рабоце мы стараемся выхоўваць у дзяцей глыбокую любоў да Савецкай Радзімы, лютую нянавісць да ворага. У кожным выступленні дзіцячай мастацкай самадзейнасці — беларускія песні і танцы «Лявоніха», «Крыжачок» і іншыя».

Эвакуіраваныя дзеці добра апраунуты, забяспечаны харчаваннем.

Няма ў нашай краіне бяздомных сірот. Радзіма клапаціцца аб кожным дзіцяці, якое страціла сваіх бацькоў у час вайны з пра-клятым ворагам.